

## ( ग ) विनय गीत

मन्जु मिन्थ मिठा

(५८)

आहियां दासी मां दर जी पंहिजी शरणि में रखिजाइ ।  
पंहिजी गोलियुनि में गरीबनि जा साथी मूं गणिजाइ ॥  
हिक वार करीमि सद्गिड़ो पंहिजो चई तूं प्यारा ।  
थींदी रूह मंझि राहत जानिब ओ जीअ जियारा ।  
बुदंती अ खे मिठा बाबल कहिरी कुननि मां कढ़िजाइ ॥  
तोखां परे थी प्यारल दाढ़ो मां भटिकी आहियां ।  
तुंहिजी गली अ बिना मां काथे न थांउ पायां ।  
करे थोरो मूं थकी अ ते खावंद अची तूं खणिजाइ ॥  
राति दींह रहियसि रूअंदी तुंहिजे मिलण लाइ मालिक ।  
पंहिजे बिरिद खे सम्भाले पालिजि मूं प्रणत पालक ।  
ऐबनि सां भरियल आहियां ढोलण अची तूं ढकिजाइ ॥  
पल पल में तुंहिजे प्यार जी रहे ताति मुंहिजे तन में ।  
तुंहिजी लगनि जी लालन रहे मौज मुंहिजे मन में ।  
सखिणी अ खे साहिब सचिड़ा सिक साह साह भरिजाइ ॥  
पिनी पीरनि फकीरनि खां घुरां कुशलु नाथ तुंहिजो ।  
तुंहिजो ई खिलणु बोलणु आधारु असुलि मुंहिजो ।  
मिठा मैगसि चंद्र मालिक इहा मिन्थ मुंहिजी मजिजाइ ॥